

علمِ دین کے تقاضے اور ذمہ داریاں

شوال المکرم مدارس عربیہ کے تعلیمی سال
کے آغاز کا ہمینہ ہوتا ہے اس مناسبت
سے حضرت شیخ الحدیث مدظلہ کی ایک
تقریر جو آپ نے دارالعلوم حقانیز کے
تعلیمی سال کی افتتاحی تقریب ۲۲ شوال
۱۳۸۴ھ کو طلبہ دارالعلوم سے ارشاد فرمائی
مندی پیش خدمت ہے۔ ”ادارہ“

خدا لا و نصلو علی رسولہ الکریم۔ محترم بھائیو! اس میں کوئی شبہ نہیں کہ اللہ جل مجدہ نے
ہم پر ایک بہت بڑا فضل کیا ہے۔ دنیا میں اللہ تعالیٰ کے انعامات و احسانات لاتعد و لا تحصى ہیں سب
سے بڑی نعمت جو خداوند تعالیٰ نے ہم پر کی ہے، وہ نعمت ہے حصولِ علم و تعلیم کی۔ آپ کو معلوم ہے کہ
قرآن مجید میں اللہ تعالیٰ جل مجدہ نے سب سے پہلے جو وحی ارشاد فرمائی ہے وہ یہ ہے :
اقرا یا سمر ربک الذی خلقک
خلق الانسان من علق اقرا
وربک الاکرم الذی علم بالقلم
علم الانسان ما لم یعلم۔
پڑھو اپنے رب کے نام سے جو سب کا
بنانے والا ہے۔ بنایا آدمی کو جسے ہوئے
لہو سے۔ پڑھو اور تیرا رب بڑا کریم ہے
جس نے علم سکھایا آتم سے۔ سکھلایا آدمی کو جو

وہ نہ جانتا تھا۔ (ترجمہ شیخ الحدیث)

اللہ تعالیٰ کا پہلا حکم یہ ہے کہ اے پیغمبر تو قرأت کر اس سے معلوم ہوا کہ علم کی نعمت مہتمم بالشان
نعمت ہے۔ وحی متلو کا پہلا جملہ اور کلمہ اقرا ہے۔ شریعت کے بہت سے احکام مہتمم بالشان ہیں۔ جیسے
توحید کا مسئلہ جو سب سے اہم ہے۔ یانہوت و رسالت کا مسئلہ اسی طرح عبادت و اطاعت خداوندی
تیسرے درجے میں اچھے اخلاق چوتھے درجے میں حقوقِ انسانی کی ادائیگی۔ اسی طرح ہزارہا احکامات ہیں

جنکی اہمیت بجائے خود ہے۔ مگر اللہ تعالیٰ کا پہلا حکم اور پہلی وحی اقرار ہے۔ یعنی پڑھو اسے پیغمبر۔ قرأت کا حکم دیا جس کا معنی ہے پڑھنا۔ پہلا حکم تعلیم و تعلم کا دیا۔ اور یہ قائد آپ کو معلوم ہے کہ حکم کا تعلق جب کسی وصف سے ہو جائے تو وصف فاش اور علت ہوتا ہے۔ اس حکم کے لئے۔ گویا قرأت سے جو یا یومی حضور کو حاصل تھی اور حضور نے کہا ما انا بقاری۔ کہ میں پڑھا ہوا نہیں تو اس یا یومی کا ازالہ پروردگار بل شانہ نے اقرار باسم ربك الذی خلق خلق الانسان من علق اقرار و ربك الاکرم سے کیا کہ وہ رب جو نبیت سے ہست کرنے والا ہے جس نے انسان کو منجہ خون سے اسن تقویم پر پہنچایا ہے وہ غیر قاری کو قاری بلکہ سید القراء بنا سکتا ہے اس کی شان اگر نبیت پر نظر کرتے ہوئے قرآن فرمائیں تو انسان کی تخلیق کا منشاء شان ربوبیت اور قرآن کا منشاء شان اگر نبیت ہوا۔

اور لطف یہ کہ ربکے الکریم نہیں فرمایا بلکہ ربك الاکرم فرمایا۔ تو گویا شان ربوبیت کا تقاضا تخلیق ہے اور شان اگر نبیت کا تقاضا تعلیم ہے۔ علم دینے کا منشاء وہ شان ربوبیت ہے جو اگر نبیت سے مرصوف ہے۔ پس اکرم جو انعام دیتا ہے وہ شان اگر نبیت کے مطابق ہوگا۔ اور وہ انعام یہاں علم ہے تو معلوم ہوا کہ علم کی نعمت ایک بہتم بالشان نعمت ہے۔

آپ کو معلوم ہے کہ حضرت آدم علیہ السلام کو نعمت نیابت اور خلافت ارضی کا منصب دیا گیا۔ اور اللہ تعالیٰ نے اسے اپنا خلیفہ بنایا۔ تو قرآن مجید نے اس کی وجہ بیان کی ہے کہ یہی فضیلت علی تھی کہ جس کی وجہ سے فرشتوں پر اسے فضیلت دی گئی اور فرشتوں سے کہا گیا:

اسجدوا لادم۔

اب اس کی تادیل جو بھی آپ کریں سجدوہ ذات نذاندی تھا۔ مگر سجدوہ یعنی تہہ اور رخ

سجدہ تو ذات آدم ہی ہوا۔ فرشتوں نے عرض کیا:

اتجعل فیہامن یفسد فیہا

ویسفسک الدماغ۔

اللہ تعالیٰ نے فرمایا:

انی اعلم ما لا تعلمون۔

اور امتحان کا ایک موقع اس کے بعد مقرر فرمایا۔ فرشتوں سے اشیاء کی خاصیات اور نام پر چچے اور حضرت آدم سے بھی۔ فرشتوں نے اپنی عجز و کم علمی کا اعتراف کیا۔

سبحانک لا علم لنا الا ما علمتنا
انک انت العلیم الحکیم۔
پاک ہے تو ہم کو معلوم نہیں مگر بتنا تو نے ہم کو سکھایا
بیشک تو ہی ہے اصل جاننے والا حکمت والا۔ (تو بر شیخ البند)

اہل علم کی تدریس و منازات | بھائیو! اس وقت ہم کو یہ نہیں دیکھنا چاہئے کہ اہل دنیا کی نظروں میں اہل علم کی کیا وقعت ہے۔ یاد رہیں حقارت کی نگاہوں سے دیکھتے ہیں۔ بلکہ اس کو دیکھنا ہے کہ اللہ و رسول کے نظر میں اہل علم کا کیا رتبہ و مقام ہے۔ گو ہمارا طبقہ عوام کی نظروں میں حقیر ہو جائے۔ مگر ہم دیکھتے ہیں کہ اللہ تعالیٰ کی طرف سے اس زمرہ پر انعامات کی بارشیں ہوتی ہیں۔ امام ابوحنیفہؒ فرماتے ہیں کہ میری عمر پندرہ سولہ برس کی تھی۔ اپنے والد کرم کے ساتھ حج کرنے گیا غالباً منیٰ کے میدان میں دیکھا کہ بہت سے لوگ ایک معمر شخص کے ارد گرد حلقہ بنائے بیٹھے ہیں۔ میں نے باپ سے پوچھا کہ یہ کون شخص ہے۔ اس نے کہا کہ یہ عبد اللہ بن جبرہ رسول اللہ کے صحابی ہیں۔ اور حضور کی احادیث سناتے ہیں، مجھے بھی ان سے حدیث سننے کی خواہش ہوئی والد صاحب مجھے ساتھ لے گئے۔ جب وہاں پہنچے تو عبد اللہ بن جبرہ نے حدیث بیان کر رہے تھے۔ کہ جو شخص خالص اللہ تعالیٰ کی رضا کی خاطر تعلقہ فی الدین حاصل کئے۔ اللہ تعالیٰ اس کو فکر رزق سے مستغنی کر دیتا ہے یہ پہلی حدیث تھی جو حضرت امام ابوحنیفہؒ نے حضور صلی اللہ علیہ وسلم کی سنی جو حرف بحرف صادق ہے۔

علم کی ظاہری برکات | اس دور فتن میں جب آپ لوگ اساطیر و العلوم سے باہر نکلیں تو معلوم ہو گا کہ لوگ اگر یہ تمہیں بری نظروں سے دیکھتے ہیں۔ اور تم کو زائد و بے کار سمجھتے ہیں کہ یہ لوگ کسی کام کے نہیں۔ لیکن الحمد للہ ہم سب کو اللہ تعالیٰ علم کے صحیح طلب گار بنائے اور فقہائے دین کے نقش قدم پر چلنے کی توفیق بخشے۔ ہم جو حرف رسمی اور ظاہری تعلقہ فی الدین کی راہ پر جا رہے ہیں۔ اس کی بھی اتنی برکت ہے کہ یہ بہت سب سے زیادہ فارغ البال ہے جسے روزی کمانے کے لئے نہ مل جو تنے کی تکلیف اٹھانی پڑتی ہے۔ نہ کھیتی باڑی نہ مزدوری اور نہ بار بار واری کی صورتیں برداشت کرنی پڑتی ہیں بلکہ پوری بے فکری اور راحت سے تمہیں پکا پکایا رزق ملتا ہے۔ باقی لوگ ایک ایک نوالہ اور ایک وقت پیٹ جرنے کے لئے شب و روز محنتوں اور مزدوریوں میں سرگردان رہتے ہیں۔ مگر یہ ہمارا زمرہ ساکین اس دور زوال میں بھی جبکہ لوگوں کی نظروں میں کانٹوں کی طرح سمجھے ہیں۔ سب سے زیادہ فارغ البال اور مطمئن ہے۔ یہ اسی حدیث کی صداقت ہے۔ جو امام ابوحنیفہؒ نے سنی اور بیان فرمائی علماء کے اس زمرہ میں شامل ہونا اور تعلیم و تعلم کی توفیق اللہ کی طرف سے بڑی نعمت ہے۔ تخلیق اور پیداوار کی نعمت تو مشترک نعمت ہے جو نباتات، حیوانات، جمادات، فلکیات اور دیگر نامور اور سب مخلوق میں پائی جاتی ہے۔ مگر انسان کا ماہر الامتیاز علم الانسان مالم یعلم ہے۔ ہم سب موجودات ہیں، مگر خداوند تعالیٰ ہے۔ وجود اثر ربوبیت ہے۔ الحمد للہ رب العالمین۔ وجود اسی شان ربوبیت کا منظر ہے۔ جو مشترک

ہے مگر علم امتیازی چیز ہے۔ جو نشانِ اکرمیت کا مظاہرہ ہے۔ اسی کی بدولت ہمارے بھائیوں کو خلافتِ ارضی کی نعمت ملی۔ یہی وہ نعمت ہے کہ طاقت کے متعلق جب قوم نے اعتراض کیا کہ یہ مفلس ہے۔ حکومت چلانے کے لائق نہیں، تو جواب ملا کہ حکومت کے لائق تو صرف یہی ہے اور جب بتلائی و زیادہ بسطۃ فی العلوم والعلوم کہ مدارِ حکومت علم ہے نہ کہ مال و دولت۔ علم کو اول ذکر کیا کہ حکومت کا نشاۃ علم ہے۔ جسم یعنی فوجی طاقت کو بعد میں ذکر فرمایا۔ نیابتِ خداوندی کا نشاۃ علم ہے جس کے لئے ہم اور آپ نے خود کو دارالعلوم کے اس احاطہ میں مقید کر دیا ہے۔ یہ محض اللہ تعالیٰ کی مہربانی اور کرم ہے ہمارا کمال نہیں۔ بعض دیہاتی اور گنوار لوگ جو اپنے اسلام لانے کو حضور پر تکیا کرتے تھے ان کے بارے میں حضورؐ کو ارشاد ہوا:

یمنون علیک ان اسلموا قلے
لا تمنوا علی اسلامکم بلے اللہ
یمن علیکم ان ھدکم لالیمن
آپ ان دیہاتیوں کو کہہ دیجئے کہ آپ اسلام
لانے کو ہم پر نہ جملائیں کہ اللہ کا تمہارے
اوپر احسان ہے کہ اس نے تم کو اسلام کی
توفیق دی۔ (پ: ۲۶۰)

پاکستان کے دس کروڑ مسلمان یا روٹے زمین کے اسی کروڑ سے زائد مسلمانوں میں سے کسی کو اس کام کے لئے منتخب کرنا اسی کی عنایت اور مہربانی ہے۔ ہمیں پچاسے کہ ہر وقت سر بسجود رہیں کہ اللہ تعالیٰ نے ہمارے والدین اور رشتہ داروں کے دلوں میں یہ بات ڈال دی کہ ہم کو زمینداری صنعت و حرفت تجارت و مزدوری اور اپنی خدمت کی بجائے علم میں لگا دیا۔ قال اللہ اور قال الرسولؐ کیجئے کے لئے بھیجا اور قرآن اور حدیث کے سامنے ہمارے زانو تہ کر اٹھے۔

میں آپ کو کیا عرض کروں، حرص اور لالچ کا تو علاج نہیں ورنہ علم کی وجہ سے ہمیں دنیا کی آسودگی بھی حاصل ہے۔ ہمارے کپڑے عوام سے اچھے ہیں۔ ہمیں پانچو قوتہ صحافی کا موقع ملتا ہے جو اوروں کو نصیب نہیں ہیں اوروں سے زیادہ آرام و راحت میسر ہے کسی کا ایک مہمان ہی مگر دوسرے دن رہے تو سگا بھائی کیوں نہ ہو اس کی خدمت سے تنگ ہو جاتا ہے۔ مگر ہم ہر وقت اللہ اور اس کے رسول کے مہمان ہیں اور اس نے اپنے بندوں میں علماء و طلباء کی خدمت کے لئے ایسے لوگ پیدا کئے جو تمہاری خدمت اپنے اوپر انعام خداوندی سمجھتے ہیں۔ تمہاری ضروریات پر لڑتے ہیں۔ وہ اپنے بچوں سے تمہیں زیادہ محبت کی نگاہوں سے دیکھتے ہیں۔ یہ برکت ہے علم کی۔

علم کیلئے اذعان و یقین ضروری ہے۔ بہر تقدیر اب اتنا عرض کروں کہ اس نعمتِ خداوندی کا شکر

ادا کرنا اور قدر کرنا ضروری ہے۔ علم کے لئے اس کی ضرورت ہے کہ جو چیزیں ہم کتابوں اور اساتذہ سے سیکھیں اس پر ہمارا اذعان و یقین ہو۔ ایک تو صرف رسم ہے کہ بعض لوگ علم سیکھتے ہیں۔ یا باپ دادا عالم تھے تو اس لئے میں بھی علم حاصل کروں اور ایک طریقہ یہ ہے کہ کچھ پڑھا جائے اس پر دل مطمئن ہو اور یقین و اذعان ہو کہ یہ درست ہے۔

بھائیو! علم کے لئے اس بات کی ضرورت ہے کہ قلب و روح اور رگ و ریشہ میں رنج بس جائے اور یہ کہ اس میں جس ثواب و عقاب کا ذکر ہے اور جو وعدہ و وعید ہے وہ یقیناً مرتب ہونے والا ہے۔ اور اگر یہ حالت نہ ہو تو علم فائدہ نہ دے گا۔

طالب علم کی تین قسمیں | حضورؐ فرماتے ہیں کہ وحی کی مثال بارش کی طرح ہے کہ اس سے دل اور بارش سے زمین زندہ ہوتی ہے۔ زمین تین قسم کی ہوتی ہے۔ ایک وہ زمین جس نے اپنے اندر پانی جذب کیا۔ چند دن کے بعد سبزہ اور پھول نکلتے ہیں۔ دوسری قسم کے باغات اکاٹھے۔ زمین سرسبز و شاداب بن گئی جیسے ہمارے علاقہ کی سنگلاخ زمین کہ گویا اداوی غیر ذی زرع ہے، پچھلے دنوں اللہ تعالیٰ کے فضل سے بارش ہوئی زمین نے پانی جذب کیا۔ اب ہر طرف سبزہ اور بہاؤ ہے۔

دوسری قسم وہ زمین ہے جس نے پانی کو جذب نہ کیا۔ مگر پانی کو محفوظ کیا۔ نیچے کی تر سخت ہے۔ پانی جذب نہیں کرتی۔ اور چونکہ وہ زمین پست ہے اور گڑھا ہے، اولیٰ ہی تواضع کی علامت ہے اب اگر یہ اس سے سبزہ نہ آگا۔ مگر ندرتاً کو فیض پہنچ رہا ہے۔ سب چند پرندہ حیوانات آکر اس سے اپنی پیاس بجھاتے ہیں۔ پانی لے جاتے ہیں۔

تیسری قسم وہ زمین ہے جس نے نہ پانی جذب کیا اور نہ پانی کو محفوظ رکھا جیسے پہاڑ اور ٹیلے وغیرہ بلکہ اور بارش ہوئی اور ادھر سا پانی بہہ کر ضائع ہو گیا۔

— تو وحی میں حیات، کامادہ ہے۔ اس کے طالب بھی تین قسم کے ہیں۔ ایک طالب وہ ہے کہ علم کی راہ میں گھر سے نکلا، بے مازہی تھا، ڈاڑھی منڈھا تھا، خلاف سنت کام کرتا تھا۔ یہاں اگر چند دن میں بدل گیا۔ اب اس پر عمل صالح، اتباع سنت، عاجزی اور تواضع کے پھول اور چہرہ پر سنت نبویؐ کا سبزہ آگ آیا۔ اب ایک اسے دیکھ کر حیران ہوتے ہیں کہ اس کی بد اخلاقی، درشت کلامی اسب و شتم اور بد عملی کی ایک کیسی بدل گئی۔ یہ وہ طالب علم ہے جس نے علم کی بارش کو اپنے اندر جذب کیا۔ بعض ایسے تابعی بھی ہیں کہ جنہوں نے علوم و معارف جمع کئے اور اب لکھو اوروں تک پہنچاتے ہیں۔ گوئی زیادہ فائدہ دے گا یا کم دے گا دیکھ کر فائدہ پہنچایا۔

تیسری قسم وہ ہے کہ نہ خود علم حاصل کیا۔ نہ اوروں تک پہنچایا۔ پھیل میدانوں اور سبز زمین اور ٹیلوں کی مانند میں کہ نہ علم کو جذب کیا اور نہ اوروں کے لئے محفوظ کیا۔ صحیح معنوں میں علم حاصل کرنے والے بہت کم ہیں۔ الحمد للہ بعض ایسے بھی ہیں کہ علم اس لئے حاصل کرتے ہیں کہ اللہ تعالیٰ راضی ہو جائے اور اس کی خوشنودی کا راستہ معلوم ہو۔ مگر تھیل ناہم۔

علم کی اولین شرط صحیح نیت ہے | علم کی تحصیل میں اولین اور اہم چیز نیت ہے۔ ایک آدمی جب ایک کام کا ارادہ کرتا ہے تو اس کے لئے عزم اور نظریہ پہلے سے بناتا ہے۔ مقصد متین کرتا ہے۔ اگر یہ نیت ہو کہ آگے قبر، حساب کتاب، کامر سلا ہے۔ خدا کے ہاں پیشی ہونی ہے۔ اور اس کے عذاب سے بچنے کے لئے اس کی مرضیات کا حصول ضروری ہے۔ اور رضا کے حصول کیلئے علم ہی ذریعہ ہے۔ اب اگر پہلے سے علم اور اپنی زندگی کا مقصد متین کر دے تو اس کا درجہ غازی اور شہید کے برابر ہے۔ شہید وہ ہے جس کا ایک نظریہ و عقیدہ اور عزم ہو اور لوگ اس کے نظریہ اور عقیدہ کی مخالفت کرتے ہوں مگر یہ اس کی صداقت پر مطمئن ہوتا ہے کہ سربانے تو جائے مگر اس نظریہ کے چھوڑنے کے لئے تیار نہیں ہوتا۔ اس کا تعلق دل سے ہے یہ دل میں رچ جاتا ہے۔

مقصد کی خاطر قربانی | آپ کو صحابہ کے واقعات معلوم ہیں اور پڑھنے کے دوران بھی معلوم ہوتے ہائیں گے حضرت جعفر طیار کا ایک نظریہ تھا کہ زندگی کا مقصد اعلاء کلمۃ اللہ اور اعلاء اسلام ہے۔ میدان جنگ میں اسلام کا جھنڈا بلند کئے ہوئے ہیں۔ کافروں نے تلوار سے ہاتھ کاٹا، دوسرے ہاتھ سے جھنڈا ختم لیا۔ کہ گرنے نہ پائے۔ دوسرا ہاتھ کاٹا گیا۔ تو کہنیوں سے پکڑ کر سینہ سے لگا لیا۔ اور مرتے دم تک گرنے نہ دیا۔ کافروں نے تلواروں سے شہید کیا۔ تو گر پڑے۔ کتابوں میں ہے۔ کہ حضرت جعفر کے دانت جھنڈے میں بچس گئے تھے۔ اور بمشکل جھنڈا ان کے دانتوں سے الگ کیا گیا۔ ان حضرات کا ایک عقیدہ تھا۔ اور اس پر اذمان تھا۔ کفار اس نظریہ کے مخالف تھے مگر ان میں جب تک یہاں باقی تھی وہ اس کی تحفظ کر رہے تھے۔ یقین تھا تب تو عمل بھی ایسا پیش کیا۔

آپ کو معلوم ہو گا کہ آج کل ہندوستان کے جنوبی حصوں میں زبردست گڑ بڑ ہے کاجوں کے طلبہ وغیرہ حکومت سے لڑ رہے ہیں۔ حکومت ہندی زبان رائج کرنا چاہتی ہے اور وہ علاقائی زبانیں چاہتے ہیں۔ اپنے اس نظریہ کے لئے قربانیاں دے رہے ہیں اور برسہا برس اپنے آپ پر عمل ڈال کر الگ لگا لیتے ہیں اور بل جاتے ہیں۔ اپنی جان ہلاک کر رہے ہیں مگر اپنا عقیدہ چھوڑنے پر آمادہ نہیں ہوتے اسی طرح کچھ دنوں چین کا وزیر اعظم کراچی آیا ہوا تھا۔ اس کے استقبال میں استقبالیہ دروازے

لگائے گئے تھے چین کی کاغذی جھنڈیاں لگی ہوئی تھیں۔ کہیں ایک کاغذی جھنڈا راستہ میں گر پڑا تھا چینی وزیر اعظم کی نظر پڑی تو ہزاروں لوگوں کی موجودگی میں ٹپک کر اسے اٹھایا، بوسہ دیا۔ اور سیکرٹری کے حوالہ کرتے ہوئے کہا کہ میں کیسے برواشت کر سکتا ہوں کہ چین کا جھنڈا زمین پر پڑا ہو۔ ان قوموں کی عجیب زندگی ہے۔ دنیا کو بتلاتے ہیں کہ ہمارا ایک نظریہ ہے۔ ہم اس کی توہین برواشت نہیں کر سکتے۔

— تو ہمارا بھی ایک عقیدہ ہے۔ ایک مسلک ہے۔ ایک پیغام ہے، ساری دنیا اور ماحول اس کی دشمن ہے۔ کفار کو تو چھوڑیے اکثر مسلمان بھی اس پیغام قرآن و سنت کو نہیں چاہتے۔ ہمارے طلبہ کا یہ زمرہ اگرچہ بے وسیلہ بے آسرا اور بے سرد سامان ہے۔ مگر اسے اس نظریہ کی حفاظت و اشاعت کے لئے جان کی بازی لگانی ہے۔ بہتر قسم قربانی دینی ہے۔ ہندوستان میں انگریزوں کے دورِ اول میں بہت سے علماء شہید ہوئے برسرِ راہ سینکڑوں کو پھانسی پر لٹکایا گیا۔

دین کے لئے ہمارے اکابر کی قربانیاں ہمارے اکابر نے قربانیاں دیں۔ ان ہی حالات میں ہمارے شیخ الشیوخ حضرت مولانا محمد قاسم نانوتویؒ بانی دارالعلوم دیوبند نے انار کے ایک درخت کے نیچے دین کی حفاظت کا کام شروع کیا۔ انگریز اسلام کو یہاں سے ختم کرنا چاہتا تھا۔ اور جس طرح اندلس اور ہمسرقند و بخارا میں مسلمانوں کا شتر ہوا وہی حالت یہاں بھی دہرانا چاہتا تھا۔ مگر ہمارے ہی اکابر میدان میں آئے وہ سمجھ رہے تھے کہ دین کی حفاظت کی یہی ایک صورت ہے۔ ان کے پاس وسائل و ذرائع نہیں تھے مگر محض اللہ کے بھروسے پر کام کا آغاز کیا۔ آج جو کچھ بھی ہے۔ اسی اخلاص اور قربانیوں کا ثمرہ ہے۔

ہم خود اپنی ضعف اور کمزوری پر نظر ڈالتے ہیں تو اپنے حال پر منہ ہی آجاتی ہے۔ وہ مشہور مثل ہے کہ کیا پتی اور کیا پٹی کا شور ہے۔ ایسے دور میں ہم جیسے کمزور دین کی کیا خدمت کر سکیں گے مگر اللہ نے دین کا ایک کام شروع کر لیا۔ اور اپنی امداد و فضل و کرم سے دستگیری کی۔ ہم الحمد للہ دنیا کے مقابلہ میں ایک نظریہ قرآن و حدیث کا رکھتے ہیں اور یہ دین جس شکل میں ہمیں سلف صالحین سے پہنچا ہے یہ امانت ہمیں اسی شکل میں سنبھانی ہے اور وہی تک پہنچانی ہے۔ نہ صرف زبان سے بلکہ عمل و کردار سے بھی اس کا دنیا کے سامنے پیش کرنا ضروری ہے۔ اگر عمل و کردار نہ ہو تو زبان سے کچھ نہ بنے گا۔ چین کا وزیر اعظم تو کاغذی جھنڈا زمین پر نہ برواشت کر سکے اور ہم حضور اقدس علیہ الصلوٰۃ والسلام کی تعلیمات کے دعویدار ہیں کہ سنت کا جھنڈا (ڈاڈھی) کتر واکر زمین پر گند سے بول و بلاز کے نالوں میں پھینک دیں۔ حضرت جعفر طیار نے تو مرتے وقت بھی دانتوں سے جھنڈے کو مضبوط پکڑے رکھا۔ اور ہم ایک ایک

سنت کو مٹا دیکر خاموش رہیں؟
 علم کیساتھ عمل کی ضرورت | جبکہ ہم نے حضور اقدس صلی اللہ علیہ وسلم کی تعلیمات کے لئے ساری
 دنیا سے انقطاع کر لیا اور اس کی حفاظت کے لئے دنیا کو پس پشت ڈال دیا تو ضروری ہے کہ اس علم پر
 ہمارا یقین و اذعان ہو، عمل ہو، اگر آپ مزدوری کرتے تو ستر انہی روپے کا سکتے تھے زمینداری تجارت
 کر سکتے تھے۔ یہ سب کچھ چھوڑنا ایک عظیم مقصد کی خاطر ہے۔ یہ نہ سمجھیں کہ بس ہمارا کام پڑھنا ہے اور عمل
 کرنا عوام کا کام ہے۔ جیسے ہندوستان میں ایک مؤذن تھا۔ اذان دے کر اپنے جوتے اٹھا لیتا اور
 مسجد سے باہر چلا جاتا۔ لوگوں نے دریافت کیا کہ اذان دیکر کہاں چلے جاتے ہو۔ نماز نہیں پڑھتے، کہا
 ہم تو صرف بانگی (مؤذن) ہیں۔ نمازی اور آئیں گے۔

اگر یقین و اذعان ہو تو ضرور عمل بھی درست ہوگا۔ یہ ناممکن ہے کہ ایک جگہ بچھو اور سانپ کا یقین ہو
 اور پھر بھی کوئی دہاں ہاتھ ڈالے اگر نیامت اور عذاب و حساب پر ایسا یقین آجائے تو زندگی ضرور اس
 علم کے مطابق بنے گی اگر یہ چیز نہ ہو تو مذنب ہو اور علم و عمل میں مطابقت نہ ہو تو اسی وقت اس راہ کی
 گاڑی روک دینی چاہئے اور اپنے نفس کو کہنا چاہئے کہ بیکار کوشش سے کیا فائدہ اس کی بجائے تو گھر
 ساکر والدین کی خدمت کرنی چاہئے۔ زندگی کے اور راستے اختیار کرنے چاہئیں۔

تبلیغ و اندازہ زندگی کو اس علم کے مطابق بنانے کے بعد ہمارا دوسرا فریضہ اوروں کو تبلیغ و اندازہ
 کرنے کا ہے۔ تفقہ فی الدین حاصل کرنے کے بعد سب سے اہم کام یہی ہے۔ اللہ تعالیٰ کا ارشاد ہے :
 فَلَوْلَا نَفْعُ مِنْ كَلِمَةٍ مِّنْهُم
 طَائِفَةٌ لِّيَتَفَعَّلُوا فِي الدِّينِ وَلِيُنذِرُوا
 قَوْمًا إِذَا رَجَعُوا إِلَيْهِمْ لَعَلَّهُمْ
 يَحْذَرُونَ۔
 سو کیوں نہ نکلا ہر فرقہ میں سے ان کا ایک حصہ
 تاکہ سمجھ پیدا کریں دین میں اور تاکہ خبر پہنچائیں
 اپنی قوم کو جب کہ لوٹ کر آئیں ان کی طرف
 کہ وہ بچتے رہیں۔ (شیخ الہند)

اذعان و یقین کے بعد تبلیغ وہی ثمر ہوگی کہ خود ہماری زندگی اس کے مطابق ہو جب آدمی خود
 بہبود ہو تو اوروں کو چوری سے کیسے منع کر سکے گا۔ جب ہم لوگوں کو انکار حدیث کی برائیاں بیان کریں گے۔
 اور منکر حدیث پر ویزہ کو کافر کہیں گے اور خود ڈاڑھی کا شتے ہوں، خلاف سنت کام کرتے ہوں تو لوگ
 کہہ سکیں گے کہ خود تم بھی تو حدیث پر عمل نہیں کرتے عملاً منکر حدیث ہو تو ایسی تبلیغ کب ثمر ہوگی؟
 علم کے بعد یہ فرائض جب صحیح طور پر ادا کئے جائیں گے تو نہاکی عنایت، افضل و کرم اور مہربانیاں
 شامل حال ہوتی ہیں۔ اور احسانات، ربانی کا فیضان ہوتا ہے۔ ایسے عالم کے درجات بہت بڑے ہیں۔

علماء حق کے درجات | حدیث شریف میں آتا ہے کہ جو عالم اللہ کی رضا کے لئے بلا کسی غرض و
 لالچ کے علم کی تحصیل کرتا ہے اور اسے پھیلاتا ہے۔ تو مسند کی محفلیاں زمین کی چوٹیاں و پوش و طیور اور
 حشرات الارض اس کی مغفرت کے لئے دعا کرتے ہیں اور اگر علم کا حصول دنیاوی اغراض نام و نمود کے
 لئے ہو تو وہ شخص بلاشبہ الجسد بجادم النار کا مستحق ہوگا۔ اور اس کے لئے عذاب بھی شدید ہوگا۔
 اللہ تعالیٰ کے ہاں طالب العلم کا دوسرا اتنا اونچا ہے کہ رحمت کے فرشتے اس کی راہ میں اپنے
 پر پہنچاتے ہیں حضور اقدس صلی اللہ علیہ وسلم کی خدمت میں قبیلہ مراد کے ایک صاحب حاضر ہوئے۔
 غالباً صفوان ان کا نام ہے۔ علم کا حامل کرنا ان کا مقصد تھا حضور اقدس صلی اللہ علیہ وسلم نے بشارت
 سنانی کہ ایسے لوگوں پر رحمت کے فرشتے سایہ نگیں ہوتے ہیں اور فرشتوں کے اوپر اور فرشتے
 سایہ کئے ہوتے ہیں اور اسی طرح آسمان تک فرشتوں کے پر سے لگ جاتے ہیں۔ فرشتوں کا مقصد
 یہ ہوتا ہے کہ طالب العلم پر جو رحمت خداوندی نازل ہو رہی ہے ہم خود بھی اس میں نصیب ہو جائیں۔ یہ رحمت خداوندی
 نہیں تو اور کیا ہے کہ طالب علم کو بیٹھا کوئی نکر نہیں ہوتا، نہ روٹی کا، نہ کپڑے کا۔ رزق سے اللہ تعالیٰ نے مستغنی کر دیا ہے۔
 تبلیغ کیلئے عملی نمونہ | میرے بھائیو! دنیا کا کوئی نکر نہ کرو، نہ روٹی نہ معاش کا، اللہ غفور الرحیم اور
 رزاق ہے۔ اب تک جس ذات اقدس نے یہ سب کچھ ہوا کیا وہ آئندہ بھی دے گا۔ ہم ایک ایسے دور
 گذر رہے ہیں کہ اس میں تمہارا اہم کام دین کی حفاظت کرنا ہے۔ اسے سمجھنا اور اس طرح حاصل کرنا کہ خود
 دنیا کے لئے ایک نمونہ بن جائیں اور عمل پیدا ہونے کے بعد اوروں کی اصلاح کریں۔ پچھلے دنوں ایک
 طالب علم ہاں آئے، پہلے کالج پڑھتے تھے، ڈاڑھی مونچھ صاف مگر یہاں چند دن رہنے کے بعد اصلاح
 قبول کی اور وہ کیسر بدل گئے، وضع رفع سنت کے مطابق بنائی۔ میں کچھ عرصہ بعد ان کے علاقہ میں گیا لوگ
 اس تبدیلی پر بہت حیران تھے اس سے متاثر تھے۔ اور سب اس کی عزت کرتے تھے۔ ایک طالب العلم
 کے عمل سے وہاں کے لوگوں کو دارالعلوم سے محبت اور علم دین کی طرف رغبت پیدا ہوتی۔ ایک طالب العلم
 کے عمل سے پورا علاقہ متاثر ہوا۔ اگر ہم اپنا ماحول دیندار کر لیں تو سارا ملک دیندار بن سکتا ہے۔ ہم میں اتباع
 سنت ہو، اخلاق و عادات میں قرآن و حدیث کی پیروی ہو تو سارے ملک کی اصلاح ہو جائے گی۔
 ایسے نازک وقت میں ہمیں اپنی ذمہ داریوں کا احساس کرنا چاہئے۔

تعمیق و تیسری چیز کے نام سے | ابھی تھوڑی دیر قبل مجلس میں ذکر ہوا تھا کہ ملک میں گمراہی اور گمراہی
 ایجاد و تخریب دین کا ایک سیلاب تیزی سے آ رہا ہے۔ سب اسلامی حکمتوں کا تباہی
 ہے۔ دینی اور بے حیائی کی طرف ہے۔ ہمارا ملک ہو یا ایران ترک ہوں یا انڈونیشیا سب یہ چاہتے ہیں کہ

ہم حرف اسلام کا نام تو استعمال کریں کہ بعض مواقع میں اس کی ضرورت پڑتی ہے اور اس سے فوائد حاصل ہوتے ہیں۔ باقی علامتوں کی پابندی نہ ہو۔ شریعت سے آزادی ہو، جو ایما نہ ہو، زنا اور بے پروگی عام ہو، ڈرامے منڈوانا جائز ہو۔ شراب حلال ہو۔ سود کا کاروبار جاری ہو اور جو بھی ممنوع اور حرام کام کریں۔ اسلام کا یہاں اس پر لگا ہوا حکومتوں نے اس مقصد کے لئے مستقل ادارے قائم کئے ہیں جو اسلام کے متفقہ اجماعی معاملات کے بارے میں ریسرچ اور تحقیق کر رہے ہیں کہ موجودہ سود کی حقیقت حرام شدہ سود سے الگ ہے۔ وہ ربوالتی اور یہ تو جائز منافع ہے (معاذ اللہ) موجودہ شراب اس زمانے کا شراب نہیں کیونکہ مشینوں سے اس کے مضر اثرات ختم کر دئے گئے ہیں یہ تو شراب مصفیٰ ہے۔ یہ لوگ چاہتے ہیں کہ علماء و طلبہ کی یہ جماعت اور یہ مدارس قطعاً نہ ہوں کہ ان کے الحاد و زندقہ کی مخالفت کرنے والے نہ رہیں اور اور ان پر نیکو کرنے والے لوگ ختم ہو جائیں۔ سب اسلامی ملکوں کی یہی حالت ہے۔ یہاں تو پھر بھی حالت قدرے اچھی ہے اور یہ برکت ہے ان مدارس کی۔ اللہ تعالیٰ مولانا نانوتوی کی قبر پر رحمتوں کی بارش بھیجے کہ انہوں نے عین موقع پر علم کی ایک شاخ لگا دی اگر یہ دینی مدارس نہ ہوتے تو یہاں کا نقشہ بدل گیا ہوتا، دین مٹ جاتا۔ اب ان محدثین کی سمجھ میں نہیں آتا کہ مدارس عربیہ اور علماء و طلباء کا یہ سوال جو پھیل رہا ہے کس طرح اس کا مقابلہ کریں اور اب رجال دین کے ذریعہ نہیں بلکہ ریسرچ اور تحقیق تصنیف و تالیف کے ذریعہ دین پر ان کی بقیار ہے۔ تو ہمیں چاہئے کہ اس کے مقابلہ کے لئے بھی تیاری کریں کہ اصلی اسلام محفوظ رہے اور دین میں یہ لوگ تخریف نہ کر بیٹھیں۔

دہریت کا مقابلہ | اندرون ملک ان فلتوں کی سرکوبی کے علاوہ دوسرا سیلاب دہریت کا ہے کفار کہتے ہیں کہ اسلام و مذہب کی ضرورت نہیں۔ چین اور روس وغیرہ دہری ہیں اور ہمارے ملک کو دہریت کا یہ خطرہ بھی درپیش ہے۔ امریکہ و برطانیہ ان دہریوں سے بھی زیادہ خبیث ہیں ہمیں آنے والے دور میں عقائد کا تحفظ کرنا ہے۔ باہر دنیا کو بتلانا ہے کہ اس عالم انسان کی ہدایت کے لئے اللہ تعالیٰ کا وجود اور وحی ضروری ہے۔ بغیر اس کے نجات نہیں ہو سکتی۔ قیامت کا دن اور حساب و کتاب حق ہے۔ و سعادت خداوندی اور رسالت محمدی حق ہے۔ اب اسلام کی حفاظت کے لئے تو اور مخلوق نہیں آئے گی ہمیں یہ کام سنبھالنا ہے۔ گونجی امداد ضروری ہے۔

ان تنصر و اللہ ینصرکم اگر تم اللہ کے دین کی مدد کرو وہ تمہاری مدد کرے گا۔ ایسے حالات میں اگر ہماری حالت خود خراب ہو جائے جنگ و جدال اور فرعی مسائل پر مار پیٹ میں لگے رہیں تو یہ کام کس طرح ہوگا۔ اہل باطل جو انگریزوں کے شاگرد ہیں۔ تو یہی چاہتے ہیں کہ علماء آپس کے

مجسٹروں میں پھنسے رہیں جس طرح نوبھاس کے دور میں حکومت نے علم کلام کے مجسٹروں میں علماء کو مشغول رکھا۔ تاکہ منصب العین ان کی نظروں سے اوجھل ہو جائے۔ اور اہل باطل کو یگانگہ کا موقع ملے۔

اس کے بعد حضرت شیخ الحدیث مدظلہ نے ایک فلام پڑھا کر سنا جس میں طلبہ کے لئے تعلیمی اخلاقی اور تربیتی ضوابط بنائے گئے تھے۔ اور جن پر دائرہ کے وقت طلبہ سے دستخط لیا جاتا ہے۔ ساتھ ساتھ آپ نے بعض

قواعد کی تشریح کی اور اس پر مزید روشنی ڈالتے ہوئے فرمایا :

ادب ! اس میں پہلی دفعہ اساتذہ اور اہل علم مدرسہ کے احترام کا ہے۔ بجا بیو! اساتذہ اور منتظلمین مدرسہ تمہارے دشمن نہیں ہوتے۔ استاد تمہارا روحانی باپ ہے۔ حضرت علیؑ کا ارشاد ہے: من علمنی خیراً فهو مولی۔ کہ جس نے مجھے ایک حرف سکھایا وہ میرا مالک ہے۔ چاہے مجھے فروخت کرے یا غلام رکھے۔ استاد کی محبت اور احترام حصول علم کی اولین شرط ہے۔ امام نخری کہیں باہر گئے وہاں کے سب تلامذہ ان سے ملنے آئے ایک شاگرد نہ آئے اور جب ان کے جاتے وقت ملنے آئے تو معدت ظاہر کی۔ کہ میری والدہ بستر مرگ پر تھیں اس لئے نہ آسکا۔

امام نخری نے فرمایا کہ اس شخص کی عمر زیادہ ہوگی مگر علم میں برکت نہیں ہوگی۔ امام صاحب نے بدو کا نہیں کی۔ لیکن خاصیت تبادلی کہ والدین کی خدمت سے عمر میں اور اساتذہ کے ادب سے علم میں برکت اور اضافہ ہوتا ہے۔ چنانچہ اس شخص کو ایک سو بیس برس کی عمر ملی۔ مگر کسی کو فیض نہ پہنچا۔ میں خود دلیر بند میں تھا تو زمانہ طالب العلم میں حضرت شیخ مدنیؒ کے ہاں بعض اوقات ان کی خدمت کے لئے جایا کرتا۔ اور پاؤں دباتا بعض ساتھی سنتے کہ یہ چاہیسی کرتا ہے۔ مگر یہ ان بزرگوں کی توجہ کا نتیجہ تھا کہ مجھ نالائق انسان سے بھی اللہ تعالیٰ نے کچھ نہ کچھ کام دین کا لیا۔ اور ترفیق دے دے ہے۔ ان میں سے اور کئی ساتھی تھے جو اس راستہ کو چھوڑ چکے ہیں تو علم سارا ادب ہی ادب ہے۔ دین کی ادب اساتذہ اور علم کا ادب۔

جو مشفق اساتذہ گھر بار چھوڑ کر تمہاری تعلیم میں شب و روز مصروف ہیں۔ وہ تمہارے بدشاہ کیسے ہو سکتے ہیں؟ اگر بزانی سے منع کرتا ہے تو تمہاری خیر خواہی کے لئے۔ ہاں اگر بالفرض استاد ناما نہ کہے تو لاطاعت للخلق فی معصیۃ الخالق۔ جہانی والدین کا جتنا احترام ہے کہ انہیں درشت جواب بھی نہ دو اور نرم کلامی اختیار کرو وہی احترام روحانی باپ کا بھی کرنا لازمی ہے۔ اور اس کے احکام کی تعمیل ضروری ہے۔

دفعہ ۱۱ اسی طرح ان حضرات بطین نماز باجماعت پر بھی زور دیا گیا ہے۔ سنت کی پہلی بنیاد نماز

جامعت کی پابندی ہے اگر آپ لوگ احیاء سنت کرنی چاہیں تو جماعت کو ملحوظ رکھیں۔ یہ کب جائز ہے کہ جماعت کھڑی ہو اور طلبہ ادھر ادھر پھرتے رہیں، عوام کیا اثر لیں گے۔ تو یہاں ترک جماعت کے لئے کوئی غیر شرعی عذر مسموع نہ ہوگا۔

دفعہ ۵ اس دفعہ میں عالمانہ وضع رفع اور صلحاء کا لباس اور شکل و صورت اختیار کرنے کی تاکید

کی گئی ہے۔

بھائیو! باطل قومیں اپنی ثقافت اور یونیفارم کی حفاظت کے لئے جان دیدیتی ہیں۔ قوم کی قوم تباہ ہو جاتی ہے۔ مگر یونیفارم کو نہیں بدلتے۔ مرزا بے دل فارسی کا مشہور شاعر تھا۔ ایران سے علماء آئے دہلی میں مرزا بیدل سے ملنے کی خواہش ظاہر کی۔ اس کا پرچا انہوں نے سنا تھا۔ جب اسے دیکھا تو حیران ہوئے کہ اتنی بڑی شہرت اور ڈاڑھی منہ صاف۔ متعجب ہو کر کہنے لگے کہ میں مرزا بیدل است ریش رامی تراشد؟ تو اس نے کہا کہ بلے ریش رامی تراشد مگر دل کسے رانمی تراشد۔ آجکل بھی یہی کہا جاتا ہے کہ ڈاڑھی منہ ڈاڑھی تو کیا دل تو صاف ہے اور محبت سے لبریز ہے وہاں بھی ایسا کہا گیا کہ ڈاڑھی تراشتے ہیں مگر کسی کا دل نہیں دکھاتے۔ ایرانی علماء نے فقرہ چست کیا کہ کن دل رسول اللہ رامی تراشد۔ مرزا بیدل کے دل پر اس جملہ کا اتنا اثر ہوا کہ تڑپ گئے، سوچنے لگے کہ یہ کیسی محبت ہے کہ حضورؐ کی مخالفت کر رہا ہوں اور اس کے دل کو زخمی کرتا ہوں۔ کہا جاتا ہے کہ اس شدت احساس کے تم میں تیسرے دن انتقال کر گئے۔

بھائیو! یہاں باہر سے لوگ آتے رہتے ہیں۔ خود ڈاڑھی منہ سے بھی ہوں مگر تمہاری صورت اور سیرت کو اچھی شکل میں دیکھنا چاہتے ہیں۔ اور جب ہماری شکل علماء و طلباء کی طرح نہیں ہوگی تو وہ متنفر ہوں گے۔ کہ یہ کیسے لوگ ہیں کہ حدیث پڑھتے ہیں مگر ان پر اثر نہیں ہوتا۔ علماء و فقہاء کا اجماع ہے۔ کہ ڈاڑھی منہ ڈاڑھی والا شخص ناسخ ہے۔ گو اس کے پیچھے نماز ہوتی ہے، مگر مکروہ ہے۔ اور اس کی گواہی قبول نہیں جو لوگ فقہ اور حدیث کے ان تصریحات کو نہیں مانتے وہ پرویزی اور منکرین حدیث ہیں حضرت عبداللہ بن عمر رضی اللہ تعالیٰ عنہ نے اپنے عمل سے ڈاڑھی کی حد مقرر فرمائی ہے اور مٹھی سے کم کرنا جائز نہیں۔ اسی طرح رہنے سمجھنے میں صفائی کا خیال رکھیں۔ کمرہ کو صاف رکھیں۔ کپڑے صاف رکھیں، گندی جگہ پر رحمت کے فرشتے نہیں آتے۔ اور مدرسہ کی کسی چیز کا ناجائز استعمال حرام ہے۔ مدرسہ کے تمام انتظامات آپ ہی کے آرام و راحت کیلئے ہیں۔ اب سب دعا کریں کہ اللہ تعالیٰ ہمارے تمام عادات و اطوار، اخلاق اور علم و عمل کو شریعت و سنت کے مطابق بنا دے اور ہمیں علماء حق کی راہ پر چلنے کی توفیق ہو۔ وصلی اللہ تعالیٰ علی خیر خلقہ محمد وآلہ وصحبہ اجمعین۔